

గోపికాగీతం

॥ గోపికాగీతం ॥

గోప్య ఊచు:

జయతి తేఽధికం జన్మనా వ్రజః
శ్రయత ఇందిరా శశ్వదత్ర హి ।
దయిత దృశ్యతాం దిక్షు తావకాః
స్త్వయి ధృతాసవస్త్వాం విచిన్వతీ ॥ ౧ ॥

శరదుదాశయే సాధుజాతసత్
సరసిజోదరశ్రీముషా దృశా ।
సురతనాథ తేఽశుల్కదాసికా
వరద నిఘ్నతో నేహ కిం వధః ॥ ౨ ॥

విషజలాప్యయాత్ వ్యాలరాక్షసాత్
వర్షమారుతాత్ వైద్యుతానలాత్ ।
వృషమయాత్మజాత్ విశ్వతో భయాత్
ఋషభ తే వయం రక్షితా ముహుః ॥ ౩ ॥

న ఖలు గోపికానందనో భవాన్
అఖిలదేహినాం అంతరాత్మదృక్ ।
విఖనసార్థితో విశ్వగుప్తయే సఖ
ఉదేయివాన్ సాత్వతాం కులే ॥ ౪ ॥

విరచితాభయం వృష్ణిధూర్య తే
చరణమీయుషాం సంసృతేర్భయాత్ ।
కరసరోరుహం కాంత కామదం
శిరసి ధేహి నః శ్రీకరగ్రహం ॥ ౫ ॥

గోపికాగీతం

వ్రజజనార్తిహంవీర యోషితాం
నిజజనస్మయ ధ్వంసనస్మిత ।
భజ సఖే భవత్కింకరీః స్మ నో
జలరుహోననం చారు దర్శయ ॥ ౬ ॥

ప్రణతదేహినాం పాపకర్షణం
తృణచరానుగం శ్రీనికేతనం ।
ఫణిఫణార్పితం తే పదాంబుజం
కృణు కుచేషు నః కృంధి హృచ్చయం ॥ ౭ ॥

మధురయా గిరా వల్గువాక్యయా
బుధమనోజ్ఞయా పుష్కరేక్షణ ।
విధికరీరిమా వీర ముహ్యతీః
అధరసీధునాఽఽప్యాయయస్వ నః ॥ ౮ ॥

తవ కథామృతం తప్తజీవనం
కవిభిరీడితం కల్మషాపహం ।
శ్రవణమంగలం శ్రీమదాతతం
భువి గృణంతి యే భూరిదా జనాః ॥ ౯ ॥

ప్రహసితం ప్రియ ప్రేమ వీక్షణం
విహరణం చ తే ధ్యానమంగలం ।
రహసి సంవిదో యా హృది స్ఫుశః
కుహక నో మనః క్షోభయంతి హి ॥ ౧౦ ॥

చలసి యద్యజాత్ చారయన్ పశూన్
నలినసుందరం నాథ తే పదం ।
శిలత్పణాంకురైః సీదతీతి నః
కలిలతాం మనః కాంత గచ్ఛతి ॥ ౧౧ ॥

దినపరిక్షయే నీలకుంతలై
వనరుహాననం బిభృదావృతం ।
ఘనరజస్వలం దర్శయన్ముహూః
మనసి నః స్మరం వీర యచ్ఛసి ॥౧౨ ॥

ప్రణతకామదం పద్మజార్చితం
ధరణిమండనం ధ్యేయమాపది ।
చరణపంకజం శంతమం చ తే
రమణ నః స్తనేష్వర్పయాధిహన్ ॥ ౧౩ ॥

సురతవర్ధనం శోకనాశనం
స్వరితపేణునా సుష్మ చుంబితం ।
ఇతరరాగవిస్మారణం నృణాం
వితర వీర నస్తేఽధరామృతం ॥ ౧౪ ॥

అటతి యద్భవానహ్ని కాననం
త్రుటి యుగాయతే త్వామపశ్యతాం ।
కుటిలకుంతలం శ్రీముఖం చ తే
జడ ఉదీక్షతాం పక్ష్మకృద్ధృశాం ॥ ౧౫ ॥

పతిసుతాన్వయ భ్రాతృబాంధవాన్
అతివిలంఘ్య తేఽన్త్యచ్యుతాగతాః ।
గతివిదస్తవోద్గీతమోహితాః
కితవ యోషితః కస్త్వజేన్నిశి ॥ ౧౬ ॥

రహసి సంవిదం హృచ్చయోదయం
ప్రహసితాననం ప్రేమవీక్షణం ।
బృహదురః శ్రియో వీక్ష్య ధామ తే
ముహూరతిస్పృహో ముహ్యతే మనః ॥ ౧౭ ॥

గోపికాగీతం

వ్రజవనోకసాం వ్యక్తిరంగ తే
వృజినహంత్ర్యలం విశ్వమంగలం ।
త్యజ మనాక్ చ నస్తవత్స్పృహోత్మనాం
స్వజనహృద్బ్రజాం యన్నిషాదనం ॥ ౧౮ ॥

యత్తే సుజాతచరణాంబురుహం స్తనేషు
భీతాః శనైః ప్రియ దధీమహి కర్కశేషు ।
తేనాటవీమటసి తద్వ్యధతే న కిం స్వీత్
కూర్పాదిభిర్భ్రమతి ధీర్భవదాయుషాం నః ॥ ౧౯ ॥

॥ ఇతి శ్రీమద్భాగవతే మహాపురాణే దశమస్కంధే పూర్వార్ధే గోపికాగీతం నామ
ఏకత్రింశోఽధ్యాయః ॥